

प्रेषक,

श्री इन्दु कुमार पान्दे

सचिव

उत्तरांचल शासन ।

सेवा में,

समस्त विभागाध्यक्ष/प्रमुख कार्यालयाध्यक्ष

उत्तरांचल

वित्त अनुभाग-3

देहरादून दिनांक 27 अगस्त, 2001

विषय : अवकाश यात्रा सुविधा को दो वर्ष के लिए निलम्बित रखा जाना ।

महोदय,

उपर्युक्त विषय के सन्दर्भ में मुझे यह कहने का निदेश हुआ है कि राज्य सरकार द्वारा राज्य के नियमित पूर्ण कालिक सरकारी सेवकों को प्रथम 5 वर्ष की निरंतर सेवा पूर्ण करने के अनुरान्त कलैन्डर वर्ष के आधार पर अवकाश के दौरान भारत में स्थित किसी स्थान के भ्रमण हेतु जाने तथा वापस आने के संबंध में सरकारी सेवकों तथा उनके परिवार के सदस्यों द्वारा की गयी यात्राओं के लिए कतिपय शर्तों के अधीन यात्रा व्यय की प्रतिपूर्ति की सुविधा अनुमन्य की गयी थी । राज्य सरकार द्वारा प्रदेश की आर्थिक स्थिति को दृष्टिगत रखते हुए राज्याधीन सेवकों के लिए उक्त अवकाश यात्रा सुविधा को दो वर्ष की अवधि के लिए तात्कालिक प्रभाव से निलम्बित रखे जाने का निर्णय लिया गया है । अतः श्री राज्यपाल महोदय पूर्ववर्ती राज्य उ० प्र० के शासनादेश सेवकों हेतु अवकाश 4-62/दस-96-604/82 दिनांक-18 मार्च, 1996 द्वारा शासकीय सेवकों हेतु अवकाश यात्रा सुविधा की योजना को उक्त सीमा तक संशोधित करते हुए इस आदेश के निर्गत होने के दिनांक से दो वर्ष की अवधि के लिए निम्नलिखित शर्तों एवं प्रतिबन्धों के अधीन निलम्बित रखे जाने की सहर्ष स्वीकृति प्रदान करते हैं :-

- 1 ऐसे कर्मचारियों की जिनकी सेवा निवृत्ति में 02 वर्ष से कम का समय रह गया है तथा उन्होंने ब्लाक अवधि में अवकाश यात्रा सुविधा का उपभोग नहीं किया है, पर यह प्रतिबन्ध लागू नहीं होगा ।
- 2 ऐसे कर्मचारी जिनके द्वारा आदेश जारी होने के पूर्व अवकाश यात्रा प्रारम्भ की जा चुकी है वह अपनी वापसी की यात्रा नियमानुसार पूर्ण कर सकेंगे ।
- 3 जिन कर्मचारियों द्वारा टिकट बुक कराये जा चुके हैं उन्हें निरस्त कराते हुए इस पर होने वाली क्षतिपूर्ति सम्बन्धित विभागों द्वारा कर्मचारी को कर दी जायेगी तथा यदि कोई अग्रिम दिया गया है तो उसे बिना किसी दण्ड ब्याज के वापस तुरन्त जमा करा लिया जायेगा ।
- 4 जहाँ तक प्रदेश सरकार के अधीन कार्यरत अखिल भारतीय सेवा के अधिकारियों का सम्बन्ध है वह अवकाश यात्रा सुविधा के सम्बन्ध में भारत सरकार द्वारा बनाए गये नियमों से शासित होते हैं । अतः इस राज्य सरकार के अधीन कार्यरत अखिल भारतीय सेवा के अधिकारियों को अनुमन्य अवकाश यात्रा सुविधा के सम्बन्ध में भारत सरकार के द्वारा लगाये गये प्रतिबन्ध इस सम्बन्ध में इस शासनादेश के लागू होने की तिथि से दो वर्ष की अवधि के लिए प्रभावी रहेंगे ।
- 5 अवकाश यात्रा सुविधा के निलम्बन आदेश प्रदेश सरकार के सार्वजनिक उपक्रमों, स्वायत्तशासी संस्थाओं तथा

स्थानीय निकायों तथा राज्य सरकार द्वारा आंशिक या पूर्णरूप से वित्त पोषित संस्थाओं पर भी लागू होंगे ।

6 परिवार कल्याण योजना में ग्रीन कार्ड होल्डर्स को पूर्व से देय एक विशेष यात्रा अवकाश सुविधा, यदि अभी तक उपयोग नहीं किया गया है, यथा अनुमन्य शर्तों के अधीन लागू रहेगा ।

उपरोक्त आदेश तत्काल प्रभाव से लागू होंगे ।

भवदीय,

इन्दु कुमार पान्दे

सचिव, वित्त

संख्या-6763/वि०सं०शा०/2001 तद् दिनांक :

प्रतिलिपि निम्नांकित को सूचनार्थ एवं आवश्यक कार्यवाही हेतु प्रेषित -

1. महालेखाकार (लेखा एवं हकदारी) 5 ए थार्न हिल रोड, सत्य निष्ठा भवन, इलाहाबाद
2. सचिव विधान सभा, उत्तरांचल ।
3. समस्त प्रमुख सचिव/सचिव/अपर सचिव उत्तरांचल ।
4. समस्त अनुभाग, उत्तरांचल शासन ।
5. समस्त विभागाध्यक्षों के यहाँ वित्त एवं लेखा सेवा के वरिष्ठतम अधिकारीगण ।

आज्ञा से

(के०सी०मिश्रा)

अपर सचिव, वित्त ।